



ថ្ងៃ ព្រហស្បតិ៍ ១១ ខែ កញ្ញា ឆ្នាំ ២០១៧
រាជធានីភ្នំពេញ ថ្ងៃទី ០៦ ខែ កញ្ញា ឆ្នាំ ២០១៨

**សេចក្តីជូនដំណឹង
ស្តីពី**

**ការកែតម្រូវបញ្ជីកាតពរចេញលិខិតប្រកាសពន្ធដោយស្ម័គ្រចិត្ត និងកាតព្វកិច្ច
ផ្តល់របាយការណ៍សវនកម្មឯករាជ្យរបស់សហគ្រាសឧស្សាហកម្មផ្នែកវាយតម្លៃវិនិយោគ**

អនុលោមតាមប្រកាសលេខ ១១៣០ សហវ.ប្រក ចុះថ្ងៃទី២៧ ខែតុលា ឆ្នាំ២០១៧ ស្តីពីការព្យួរទុកការបង់ប្រាក់
រំដោះពន្ធលើប្រាក់ចំណូលរបស់សហគ្រាសឧស្សាហកម្មផ្នែកវាយតម្លៃវិនិយោគ និងប្រកាសលេខ ៧៤១ សហវ.ប្រក ចុះថ្ងៃទី
០៣ ខែសីហា ឆ្នាំ២០១៨ ស្តីពីវិធាននិងនីតិវិធីសម្រាប់អនុវត្តពន្ធលើប្រាក់ចំណូល និងពន្ធអាករនានាទាក់ទិននឹងសកម្មភាព
កាត់ ដេរ និងតម្រឹម របស់គម្រោងវិនិយោគមានលក្ខណសម្បត្តិគ្រប់គ្រាន់ របស់ក្រសួងសេដ្ឋកិច្ចនិងហិរញ្ញវត្ថុ អគ្គនាយកដ្ឋាន
ពន្ធដារនៃក្រសួងសេដ្ឋកិច្ចនិងហិរញ្ញវត្ថុ មានកិត្តិយសសូមជម្រាបជូនដំណឹងដល់លោក លោកស្រីជាអភិបាល បណ្ណាធិការ
ឬកម្មសិទ្ធិករសហគ្រាសឧស្សាហកម្មផ្នែកវាយតម្លៃវិនិយោគដេរទាំងអស់ឱ្យបានជ្រាបថា កន្លងមកអគ្គនាយកដ្ឋានពន្ធដារកត់សម្គាល់
ឃើញថា មានសហគ្រាសមួយចំនួនបានធ្វើការកែតម្រូវបញ្ជីកាតពរចេញលិខិតប្រកាសពន្ធ និងផ្តល់របាយការណ៍សវនកម្ម
ឯករាជ្យប្រចាំឆ្នាំជូនរដ្ឋបាលសារពើពន្ធ ដើម្បីបញ្ជាក់អំពីអនុលោមភាពសារពើពន្ធស្របតាមច្បាប់និងបទប្បញ្ញត្តិស្តីពីពន្ធដារ
ទទួលបានការលើកទឹកចិត្តការព្យួរទុកការបង់ប្រាក់រំដោះពន្ធលើប្រាក់ចំណូលប្រចាំខែ រហូតដល់ដំណាច់ឆ្នាំ២០២២ និងត្រូវ
បានទទួលស្គាល់ជាសហគ្រាសផ្តល់សេវា កាត់ ដេរ និងតម្រឹម (CMT)។ ដោយឡែក មានសហគ្រាសមួយចំនួនទៀតដែល
កាន់បញ្ជីកាតពរចេញលិខិតប្រកាសពន្ធមិនត្រឹមត្រូវ នៅពុំទាន់បានធ្វើការកែតម្រូវបញ្ជីកាតពរចេញលិខិតប្រកាសពន្ធ
និងពុំទាន់ផ្តល់របាយការណ៍សវនកម្មឯករាជ្យ ដើម្បីដាក់ជូនអគ្គនាយកដ្ឋានពន្ធដារនៅឡើយ ដែលអាចធ្វើឱ្យ
សហគ្រាសទាំងនោះ បាត់បង់នូវសិទ្ធិទទួលបានការអនុគ្រោះស្តីពីការព្យួរទុកការបង់ប្រាក់រំដោះពន្ធលើប្រាក់ចំណូល បាត់បង់
លក្ខខណ្ឌដើម្បីទទួលស្គាល់ជាសហគ្រាសផ្តល់សេវា កាត់ ដេរ និងតម្រឹម អាចត្រូវបានចាត់ទុកជាសហគ្រាសមានអនុលោម
ភាពសារពើពន្ធកម្រិតទាប ព្រមទាំងទទួលរងនូវទោសទណ្ឌនានាតាមច្បាប់ និងបទប្បញ្ញត្តិស្តីពីពន្ធដារ។

ដើម្បីពង្រឹងការអនុវត្តច្បាប់និងបទប្បញ្ញត្តិនានាស្តីពីពន្ធដារ និងចៀសវាងការបាត់បង់សិទ្ធិទទួលបានអត្ថប្រយោជន៍
ក៏ដូចជាទទួលរងទោសទណ្ឌ ដូចបានរៀបរាប់ខាងលើ អគ្គនាយកដ្ឋានពន្ធដារសូមក្រើនរំលឹកដល់លោក លោកស្រីជាអភិបាល
បណ្ណាធិការ ឬកម្មសិទ្ធិករសហគ្រាសឧស្សាហកម្មផ្នែកវាយតម្លៃវិនិយោគដេរទាំងឡាយណាដែលពុំទាន់ធ្វើការកែតម្រូវ អញ្ជើញ
មកធ្វើការកែតម្រូវឱ្យបានត្រឹមត្រូវនូវបញ្ជីកាតពរចេញលិខិតប្រកាសពន្ធក្នុងរយៈពេល ០៣ (បី) ឆ្នាំថយក្រោយ និងផ្តល់
របាយការណ៍សវនកម្មឯករាជ្យប្រចាំឆ្នាំ ជូនរដ្ឋបាលសារពើពន្ធឱ្យបានយ៉ាងយឺតបំផុតត្រឹម ថ្ងៃទី៣១ ខែមីនា ឆ្នាំ២០១៩។
ក្នុងអំឡុងពេលនេះ ប្រសិនបើលទ្ធផលនៃការកែតម្រូវដែលនាំឱ្យមានប្រាក់ពន្ធត្រូវបង់ សហគ្រាសលោក លោកស្រីត្រូវបាន
អនុគ្រោះលើកលែងទោសទណ្ឌនានា ដែលក្នុងនោះមានពន្ធបន្ថែម និងការប្រាក់យឺតយ៉ាវ។ ដោយឡែក ក្នុងករណីដែលសវនករ
នៃអគ្គនាយកដ្ឋានពន្ធដារបានរកឃើញថា មានប្រាក់ពន្ធត្រូវបង់បន្ថែមក្នុងអំឡុងពេលធ្វើសវនកម្ម សហគ្រាសទាំងនោះនឹងមិន
ទទួលបានការអនុគ្រោះនេះទេ។

អគ្គនាយកដ្ឋានពន្ធដារសង្ឃឹមយ៉ាងមុតមាំថា លោក លោកស្រីជាអភិបាល បណ្ណាធិការ ឬកម្មសិទ្ធិករសហគ្រាស
ឧស្សាហកម្មផ្នែកវាយតម្លៃវិនិយោគដេរទាំងអស់ ពិតជាយកចិត្តទុកដាក់ និងសហការអនុវត្តតាមខ្លឹមសារនៃសេចក្តីជូនដំណឹងនេះ
ឱ្យមានប្រសិទ្ធភាពខ្ពស់។

Collection by VCAT Professional Consultant.

អគ្គនាយកដ្ឋានពន្ធដារ
អគ្គនាយក
កង់ វិបុល